

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

2300.

Врз основа на член 31 став 5 од Законот за ѓубриња („Службен весник на Република Македонија“, бр. 110/07, 20/09, 17/11, 148/11 и 69/13)министерот за земјоделство, шумарство и водостопанство донесе

П РА В И Л Н И К ЗА ФОРМАТА И СОДРЖИНАТА НА ДЕКЛАРАЦИЈАТА И ПОБЛИСКИТЕ УСЛОВИ ЗА ОЗНАЧУВАЊАТА НА ЃУБРИЊАТА(*)

Член 1

Со овој правилник се пропишува формата и содржината на декларацијата и поблиските услови за квалитет и означувањата на ѓубрињата.

Член 2

Поимите кои се употребени во овој правилник го имаат следното значење:

1. „Декларирање“ е процес на определување и презентирање на количините на хранливи состојки вклучително со нивните форми и растворливост, гарантирани со наведените толеранции;
2. „Означувањето на ѓубрињата“ е опис (податоци-информации) наменети да го информираат потрошувачот на хранливите елементи на ѓубретото;
3. „Збир на пакување“ е пакување кое содржи две или повеќе количина и содржина на исти по единечни ѓубриња;
4. „Серија“ е единица на ѓубре во промет кое е преработено или спакувано под исти услови и во исто време;
5. „Декларирана содржина“ означува содржина на елемент или негов оксид даден на етикета на ѓубретото или на соодветен придружен елемент и
6. „Состојка“ е елемент наброен во опаѓачки редослед според тежината која била евидентирана при нивното користење во производството на ѓубретото .

Член 3

- (1) Постапување на декларацијата треба да биде во согласност со видот на ѓубретото, биостимулатор и подобрувач на почвата и големината на пакувањето.
- (2) Кај ѓубретото, биостимулаторите и подобрувачите на почвата кои се пакувани во пакувања поголеми од 20 кг декларацијата треба да биде сошиена на вреќата .
- (3) Кај ѓубретото, биостимулаторите и подобрувачите на својствата на почвата кои се пакувани во пакувања помали од 20 кг , декларацијата треба да биде дополнително залепена или додадена, при што да се обезбеди дека истата не може да биде заменета.

Член 4

- (1) Декларацијата за секое ѓубре, биостимулатор и подобрувач на почвата особено содржи податоци за :
 - трговско име на ѓубретото;
 - вид на ѓубретото;
 - тип на ѓубретото;
 - назив на производителот;
 - адреса на производителот и земја на потекло;
 - назив на увозникот;

- седиште на увозникот;
- број на решение за увоз на ѓубриња;
- број на решение за производители на ѓубриња;
- физички својства на ѓубретото;
- хемиски состав на ѓубретото;
- дополнителни елементи на ѓубретото ;
- датум на производството;
- рок на употреба;
- земја од која се увезува и
- предупредување за опасност при употреба.

(2) Декларацијата се печати на бела хартија со А/4 формат.

(3) Формата и содржината на декларацијата е дадена во Прилог кој е составен дел на овој правилник.

Член 5

При увоз на ѓубретото кон декларацијата се приложуваат и следните документи;

- упатството за употреба на ѓубретото;
- упатството за одржување на ѓубретото и
- изјавата на производителот за усогласеноста на ѓубретото со пропишаните услови.

Член 6

Ако ѓубретото е произведено во согласност со генетски модифицирани организми се означува со ознаката „генетски модифицирано ѓубре“ или „ произведен од ГМО“.

Член 7

- (1) Означувањето на состојките на ѓубрињата се врши со ознаката „состојки“ во кои е вклучен список на сите состојки наброени во опаѓачки редослед според тежината што била евидентирана при нивното користење во производството на ѓубретото.
- (2) Во списокот на состојки на течните ѓубриња се наведува и додадената вода и производи што испаруваат според нивната тежина во готовиот производ.

Член 8

- (1) Рокот на траење на ѓубретото се означува со ознаките:
 - „Употребливо до“ кога датумот го вклучува и означениот ден и
 - „Употребливо до крајот на“ во други случаи .
- (2) Кај ѓубретото се означува и описот на условите за чување на ѓубретото ако ѓубретото може да се чува определен период.
- (3) Датумот од став (1) на овој член се означува со ден, месец и година во некодирана хронолошка форма.

Член 9

- (1) Серијата се означува јасно на видно место на пакувањето,
- (2) Серијата не треба да се означи ако на амбалажата е ставен рокот за употреба кој го содржи и денот и месецот редоследно.

Член 10

Овој правилник влегува во сила наредниот ден од денот на објавувањето во „Службен весник на Република Македонија“.

Бр.17-59/3
24 јуни 2013 година
Скопје

Министер за земјоделство,
шумарство и водостопанство,
Љупчо Димовски, с.р.

* Со овој правилник се врши усогласување на Регулативата (ЕС) 2003/2003 на Европскиот парламент и Советот од 13 октомври 2003 година која се однесува на ѓубрињата CELEX бр. 32003 R2003.

ДЕКЛАРАЦИЈА

Трговско име на ѓубрето:

Вид на ѓубрето:

Тип на ѓубрето:

Назив на производител:

Адреса на производител и земја на потекло:

Земја од која се увезува:

Назив на Увозникот:

Седиште на Увозникот:

Број на решение за увоз на ѓубриња:

Број на решение за производители на ѓубриња:

Физички својства на ѓубрето:

Хемиски состав на ѓубрето:

Дополнителни елементи на ѓубрето :

Пакување:

Датум на производство:

Рок на употреба :

Земја од која се увезува:

Предупредување за опасност при употреба :